

7205 - جەمئىيەتتىكى بۇزۇقچىلىق سەۋەبىدىن تۇغۇتنى كونترول قىلسا بولامدۇ؟

سوئال

سوئال: جەمئىيەت ناھايىتى قالايمىقان بولغاچقا، بالىلارنىڭ يېشىنىڭ ئارىلىقى يېقىن بولسا بالىنى ياخشى تەربىيەلىيەلمەي قېلىشىدىن ئەنسىرەپ ھەر بەش يىلدا بىر بالا ئېلىشنى پىلان قىلىپ تۇرۇپ تۇغۇتنى كونترول قىلسا بولامدۇ؟

تەپسىلىي جاۋاب

جاۋاب:

مەدھىيە ئاللاھقا خاستۇر.

بىز بۇ سوئالنى شەيخ مۇھەممەد سالىھ ئەلمۇنەججىدىن سورىدۇق، ئۇ مۇنداق جاۋاب بەردى
ئەگەر مۇنداق قىلىشتىكى مەقسەت تۇغۇت چەكلەش بولسا، بۇنىڭغا يول قويۇلمايدۇ، چۈنكى
ئۇ ئاللاھقا ئىشىنىشنىڭ يېتەرلىك بولمىغانلىقى بولۇپ، رەسۇلۇللاھنىڭ تۆۋەندىكى
ھەدىسكە ئۇيغۇن كەلمەيدۇ: **« مېھرىبان ۋە تۇغۇمچان ئاياللار بىلەن تۇرمۇش**

قۇرۇڭلار...»

ئەگەر سەۋەب ئايال كىشىدە بولسا- ئۇ ئايال ئارقا-ئارقىدىن ھامىلدار بولۇشقا
بەرداشلىق بېرەلمىسە- بۇ خىل ئەھۋال ئاستىدا يول قويۇلۇشى مۇمكىن. لېكىن ئەڭ
ياخشىسى بۇنداق قىلمىغىنى ياخشى.

سوئال: ئۇنداقتا سىز ئاياللارنىڭ شارائىتىنى جەمئىيەتنىڭ قالايمىقان بولۇش
ئەھۋالىدىن بەكرەك مۇھىم دەپ قارامسىز؟

جاۋاب: ئەلۋەتتە، چۈنكى ئۇ پەرزەنتىنىڭ ناچار ياكى ياخشى ئىنسان بولۇشىنى بىلمەيدۇ،
بەلكى ياخشى ئادەم بولۇپ جەمئىيەتنى ئىسلاھ قىلىشقا تۈھپە قوشۇشى مۇمكىن.
ئاللاھ ئەڭ ياخشى بىلىدۇ.